

!! श्री !!

विक्रय-पत्र

यह विक्रय पत्र आज दिनांक 18.05.2026 को जयपुर शहर में श्री अशोक अग्रवाल पुत्र श्री सूरजमल अग्रवाल, आयु 61 वर्ष, जाति महाजन, निवासी-मकान न. 281, 282, टेन-बी, स्कीम गोपालपुरा वार्ड न. 24, जयपुर राजस्थान-302018, "विक्रेता" जिन्हें इस विक्रय पत्र में आगे चलकर "प्रथमपक्ष" के नाम से सम्बोधित किया गया है, जिसमें उक्त प्रथमपक्ष एवं उनके उत्तराधिकारी, प्रतिनिधि, स्थानापन्न, वारिसान्, कायम, मुकामान, पारिवारिक सदस्य इत्यादि भी सम्मिलित समझे जावेंगे।

— की ओर से —

श्रीमती शारदा देवी पत्नी श्री धर्मपाल सिंह, आयु 60 वर्ष, जाति, निवासी-मकान न. 729/1, लुहारू रोड, वार्ड न. 1, जयपुर, राजस्थान-302013, "क्रेती" जिन्हें इस विक्रय पत्र में आगे चलकर "द्वितीयपक्ष" के नाम से सम्बोधित किया गया है, जिसमें उक्त द्वितीयपक्ष एवं उनके उत्तराधिकारी, प्रतिनिधि, स्थानापन्न, वारिसान्, कायम, मुकामान आदि भी सम्मिलित समझे जावेंगे, के हित में निम्न प्रकार लिखा व तस्दीक किया जा रहा है :-

यह कि प्रथमपक्ष के स्वामित्व व अधिकार का आवासीय प्लॉट नम्बर 104, आदिनाथ एनक्लेव, ग्राम—बुद्धसिंहपुरा तहसील सांगानेर, जयपुर, राजस्थान में स्थित है, जिसकी नाप पूर्व से पश्चिम 10.82 मीटर एवं उत्तर से दक्षिण पूर्व की ओर की भुजा 5.93 मीटर व पश्चिम की ओर की भुजा 6.73 मीटर है, जिसका कुल क्षेत्रफल 68.47 वर्गमीटर है, जिसकी चारों सीमाओं में पूर्व की ओर प्लॉट नम्बर 103, पश्चिम की ओर रोड़ 9 मीटर चौड़ी आमदरफत सरकारी, उत्तर की ओर अन्य भूमि एवं दक्षिण की ओर प्लॉट नम्बर 105 स्थित है, उक्त सम्पत्ति मौके पर खाली है, जिसे उक्त विक्रय पत्र में “उक्त सम्पत्ति” कहा गया है।

यह कि सर्वप्रथम उक्त सम्पत्ति बाबत श्री अशोक अग्रवाल पुत्र श्री सूरज मल अग्रवाल ने कार्यालय जयपुर विकास प्राधिकरण, जयपुर में नियमन राशि व लीज राशि नियमानुसार जमा करवा दी, जिसके पश्चात् कार्यालय जयपुर विकास प्राधिकरण, जयपुर ने पट्टा विलेख/आवंटन/विक्रय—पत्र संख्या 218 दिनांकित 21.05.2025 को श्री अशोक अग्रवाल पुत्र श्री सूरज मल अग्रवाल के हित में निष्पादित कर जारी कर दिया, उक्त पट्टा—विलेख/ आवंटन/ विक्रय—पत्र का पंजीयन कार्यालय उप—पंजीयक जयपुर प्रथम के यहां दिनांक 26.05.2025 को पुस्तक संख्या 1 जिल्द संख्या 1637 में पृष्ठ संख्या 98 क्रम संख्या 202503015106187 पर पंजीबद्ध किया गया तथा अतिरिक्त पुस्तक संख्या 1 जिल्द संख्या 6543 के पृष्ठ संख्या 539 से 554 पर चस्पा किया गया। इस प्रकार श्री अशोक अग्रवाल पुत्र श्री सूरज मल अग्रवाल उक्त सम्पत्ति के एकमात्र मालिक, स्वामी व अधिकारी हुए।

यह कि उक्त सम्पत्ति प्रथमपक्ष की ओर से समस्त प्रकार के झगड़ो—टन्टों, वाद—विवाद, कुर्की, सरकारी व गैर सरकारी तथा जनसाधारण की ओर से पाक व साफ हैं तथा प्रथमपक्ष ने अपने उक्त सम्पत्ति को आज तक किसी अन्य दीगर व्यक्ति को विक्रय, इकरारनामा के द्वारा अन्य किसी दीगर तरीके से बय तथा विक्रय द्वारा हस्तान्तरण नहीं किया हैं तथा उक्त सम्पत्ति को हस्तान्तरण करने तथा अपने उपयोग व उपभोग में लेने के समस्त मालिकाना हक प्रथमपक्ष को प्राप्त हैं।

यह कि प्रथमपक्ष को रूपयो की आवश्यकता होने के कारण प्रथमपक्ष ने अपने अधिकारों का प्रयोग करते हुए उक्त सम्पत्ति को बिना रखे किसी भी अंश व भाग के समस्त स्वामित्व स्वत्वाधिकारों, मालिकाना हक व निर्माण सहित के उक्त द्वितीयपक्ष को विक्रय प्रतिफल राशि कुल 25,00,000/—रूपये अक्षरे पच्चीस लाख रूपये मात्र के एवज

में कतई विक्रय कर दिया है तथा उक्त विक्रय की गई सम्पत्ति के पेटे तयशुदा विक्रय प्रतिफल की राशि निम्न प्रकार से द्वितीयपक्ष ने प्रथमपक्ष को अदा कर दी है:—

S.NO	AMOUNT	CASH /CHEQUE /DD / RTGS /NEFT / TRANSFER	DATE	BANK
1.	25,00,000/-	Chq. No. 889195	15.05.2026	Paid By ICICI HFC Ltd.
कुल राशि	25,00,000/-	अक्षरे पच्चीस लाख रुपये मात्र		

इस प्रकार सम्पूर्ण विक्रय प्रतिफल राशि आज प्रथमपक्ष समक्ष गवाहान उप पंजीयक कार्यालय में विक्रय-पत्र निष्पादित करते समय प्राप्त होना स्वीकार करता है। इस प्रकार प्रथमपक्ष ने सम्पूर्ण विक्रय प्रतिफल राशि द्वितीयपक्ष से प्राप्त कर ली है तथा कोई रकम विक्रय पेटे शेष नहीं रही है।

यह कि विक्रय की गई सम्पत्ति के समस्त मालिकाना अधिकार जो आज तक प्रथमपक्ष को प्राप्त थे, आज से द्वितीयपक्ष को प्राप्त हो गये हैं। द्वितीयपक्ष जिस प्रकार चाहे उक्त विक्रय की गई सम्पत्ति का उपयोग, उपभोग करे, रहन, विक्रय आदि द्वारा हस्तान्तरित करे, नल-बिजली कनेक्शन अपने नाम से प्राप्त करे, समस्त राजकीय कार्यालयों व संस्थाओं इत्यादि में प्रथमपक्ष के नाम के स्थान पर द्वितीयपक्ष अपना नाम दर्ज करावे, अपने नाम से हस्तान्तरित करवाये तथा हर प्रकार से लाभान्वित हों, जिसमें प्रथमपक्ष व प्रथमपक्ष के हस्ताक्षर की आवश्यकता होने पर प्रथमपक्ष हस्ताक्षर करने को बाध्य होगा।

यह कि इस विक्रय-पत्र के आधार पर उक्त सम्पत्ति का हस्तान्तरण नियमानुसार कार्यालय जयपुर विकास प्राधिकरण, जयपुर/नगर निगम जयपुर से द्वितीयपक्ष अपने नाम से करावें तथा अन्य सम्बन्धित समस्त सरकारी, अर्द्ध सरकारी कार्यालयों में अपने स्वयं के नाम से दर्ज करावें, जिसमें प्रथमपक्ष व उसके वारिसान, प्रतिनिधि, स्थानापन्न, उत्तराधिकारी आदि को किसी प्रकार की आपत्ति व आक्षेप करने का अधिकार नहीं होगा तथा प्रथमपक्ष इसके लिए पूर्णतया पाबन्द व बाध्य रहेगा, परन्तु इस पर आने वाले तमाम व्ययों को उक्त द्वितीयपक्ष अपने पास से वहन करेगी।

यह कि विक्रय की गई उक्त सम्पत्ति पर प्रथमपक्ष द्वारा द्वितीयपक्ष का कब्जा मालिकाना मौके पर समस्त असल कागजातों सहित सम्भला दिया है। द्वितीयपक्ष ने भी उक्त भूखण्ड नाप-जोख करके सम्भाल लिया है, जिससे द्वितीयपक्ष पूर्णतया संतुष्ट है।

एवं इसकी पुष्टि इस विक्रय पत्र के माध्य से की जा रही है। अब विक्रय की गई उक्त सम्पत्ति पर प्रथमपक्ष के वारिसानों, उत्तराधिकारियों तथा स्थानापन्नो, प्रतिनिधियों आदि का कोई हक व हिस्सा किसी भी तरह का नहीं रहा है और ना भविष्य में कभी होगा।

यह कि विक्रय पत्र तैयार करवाने से लगायत पंजीयन कराने तक का सम्पूर्ण खर्च द्वितीयपक्ष ने वहन किया है। उक्त विक्रय की जा रही सम्पत्ति के विषय में आज से पूर्व का किसी भी प्रकार का कोई ऋण, भार, कर्जा, कुर्की, झगड़ा-टन्टा, वाद-विवाद, टेक्स आदि व अन्य किसी प्रकार का बकाया नहीं है। यदि किसी भी प्रकार का कोई बकाया पाया जावे तो उसके निपटारे की समस्त जिम्मेदारी प्रथमपक्ष की होगी।

यह कि प्रथमपक्ष, द्वितीयपक्ष को यह विश्वास दिलाता है कि विक्रय की गई उक्त सम्पत्ति आज तक किसी भी व्यक्ति अथवा सरकार के हित में किसी भी प्रकार से रहन, विक्रय, बख्शीश व अन्य प्रकार से हस्तान्तरित नहीं किया गया है, प्रत्येक प्रकार के झगड़े, टण्टे ऋण आदि के भार एवं बंधन, जमानत, कर्जा, कुर्की इत्यादि सरकारी व जन साधारण से मुक्त है। फिर भी विक्रय की गई उक्त सम्पत्ति के संबंध में आज से पहले का कोई झगड़ा, टण्टा सरकारी व जन साधारण आदि का बाकी निकलेगा या इस विक्रय पत्र के विरुद्ध आक्षेप करेगा अथवा टेक्स इत्यादि का कोई रूपया बाकी निकलेगा तो उन सबका निपटारा प्रथमपक्ष स्वयं अपने खर्चे से करेगा द्वितीयपक्ष का इससे कोई संबंध नहीं होगा तथा विक्रय की दिनांक के पश्चात् से सम्पूर्ण जिम्मेदारी द्वितीयपक्ष की होगी। भविष्य में लगने वाले किसी भी टैक्स या अन्य किसी भी राशि द्वितीयपक्ष अपने पास से ही जमा करायेगी, प्रथमपक्ष को कोई लेना-देना नहीं होगा।

:: विक्रय की गई सम्पत्ति का पूरा विवरण ::

आवासीय प्लॉट नम्बर 104, आदिनाथ एनक्लेव, ग्राम-बुद्धसिंहपुरा तहसील सांगानेर, जयपुर, राजस्थान में स्थित है, जिसकी नाप पूर्व से पश्चिम 10.82 मीटर एवं उत्तर से दक्षिण पूर्व की ओर की भुजा 5.93 मीटर व पश्चिम की ओर की भुजा 6.73 मीटर है, जिसका कुल क्षेत्रफल 68.47 वर्गमीटर है, जिसकी चारों सीमाओं में पूर्व की ओर प्लॉट नम्बर 103, पश्चिम की ओर रोड़ 9 मीटर चौड़ी आमदरफत सरकारी, उत्तर की ओर अन्य भूमि एवं दक्षिण की ओर प्लॉट नम्बर 105 स्थित है, उक्त सम्पत्ति मौके पर खाली है, जिसे उक्त विक्रय पत्र में "उक्त सम्पत्ति" कहा गया है, को समस्त अधिकारो सहित समस्त स्वत्वाधिकारो तथा जमाशुदा राशियों, प्रत्येक प्रकार की समानुपातिक राशियों आदि सहित बिना रखे अपने किसी हक व अंश के विक्रय की गई

है तथा विक्रय की गई सम्पत्ति को विक्रय पत्र के साथ संलग्न नक्शे में पीले रंग से दर्शाया गया है, उक्त नक्शा भी इस विक्रय पत्र का एक अभिन्न अंग है व रहेगा।

अतः यह विक्रय पत्र प्रथमपक्ष ने स्वस्थ चित्त तथा स्थिर बुद्धि की अवस्था में बिना किसी नशे, पते, जोर व जबर के स्वेच्छा से 6 किता पेपर पर टाईप कराके व पढ़, सुन सोच व समझकर समक्ष गवाहान के द्वितीयपक्ष के हित में उप पंजीयक कार्यालय में निष्पादित कर दिया है कि प्रमाण रहे और समय पर काम आवें। इति :

हस्ताक्षर प्रथमपक्ष

हस्ताक्षर द्वितीयपक्ष

(श्री अशोक अग्रवाल)

(श्रीमती शारदा देवी)

हस्ताक्षर गवाह 01

हस्ताक्षर गवाह 02

Drafted By: Sankalp Law Associates